

Il-Kappella ta' Santa Marija ta' Ċeppuna - Marsa

Hajr : Walter Glynn

Bejn il-Marsa u Ħal Qormi, hemm il-Marsa Sports Club u f'dik in-naħa ta' bejn il-korsa tal-Golf u dik tal-Ground tal-Criket hemm kappella ħelwa ddedikata lit-Tluġħ fis-Sema ta' Santa Marija, magħrufa man-nies li jmorru l-Marsa Sports Club bhala Ta' Ċeppuna.

Il-Knisja

Ħafna mill-knejjes rurali kienu ta' daqs modest u l-kappella ta' Santa Marija hi kkunsidrata b'mod żgħir meta mqabbla ma' kappelli oħra. Hi tinsab f'post kwiet u ta' ġmiel li jsaħħrek. Jekk tħares lejha minn quddiem, tista' tara l-villaġġ ta' Ħal Luqa u l-Power Station tal-Marsa u magħhom il-ħdura u l-ġholġiet ta' madwarhom.

Din il-knisja, għalkemm żgħira, għanda ukoll l-istorja tagħha. Minn żmien ilu din il-kappella kienet magħrufa bl-isem qasir ta' Ċeppuna, għal post li tinsab mibnija fih. L-imsemmi storiku Annibale Preca jgħid li l-kelma

'ċeppuna' tfisser 'xi haġa moħbija fid-dlam'.

Il-Kappella skond il-Kommandatur Gian Frangisk Abela fid-*Descrizione di Malta* jgħid li kienet diġa' mibnija fl-1489, waqt li Achilles Ferris fil-ktieb tiegħu '*Descrizione Storica delle Chiese di Malta e Gozo*' jirreferi għal din il-kappella bhala antika ħafna u li nbriet madwar is-sena 1500. Aktarx li nbriet mill-kaċċaturi, li kienu jiffrekwentaw dawk l-inħawi, peress li dak iż-żmien il-Marsa Sports Club kienet biċċa art tajba ħafna għall-kaċċa.

L-għamla tal-kappella


Is-saqaf tal-kappella jistrieħ fuq tliet arkati, u bejn kull arkata hemm tliet ringieli ta' xorok li jiffurmaw is-saqaf. Il-paviment ta' l-art hu magħmul minn ċangaturi kbar, li hu l-metodu ta' ċangaturi li kienu jużaw f'dawk iż-żminijiet.

Fil-kappella hemm altar wiehed biss, li hu magħmul



MODULAR INDUSTRIES LTD. (EST. 1978)

'Modula House', Mill Street, Qormi Tel: 21492762 Fax: 21441647



Manufacturers of traditional Maltese style balconies, shop facades, aluminium apertures, wrought iron works and roller shutters. A vast range of aluminium wood finishing colours are available

For free quotes and good service phone mobile 99992762 or e-mail: modular42@yahoo.com



mill-gebla tal-franka, u qieghed merfugh targa waħda mill-art. Karattru ieħor ta' l-altar kienet il-bradella ta' fuq l-altar li sfortunatament matul iż-żminijiet kienet tħassret u ma baqghetx iktar teżisti.

Minn ritratti ta' din il-kappella naraw li mal-ħajt ta' l-altar kien hemm il-kwadru titolari ddedikat lil Santa Marija. Dawk li jiftakruh jgħidu li kien veru sagru u artistiku. Dan il-kwadru titolari kien jirrappreżenta lil Santa Marija, lil San Pawl, lil San Ġwann Battista u lil San Nikola ta' Bari, flimkien ma' żewġ anġli. Illum hemm riproduzzjoni tiegħu.

Il-korp tal-Gran Mastru f'din il-knisja Episodju partikulari fl-istorja ta' din il-kappella hu relatat ma' l-ewwel Gran Mastru ta' l-Ordni ta' San Ġwann, Philippe Villiers de L-Isle Adam, li miet fit-23 ta' Awissu, 1534, fil-Kunvent ta' Santa Marija di Ġesu', barra mill-ħitan ta' l-Imdina. Min hemm ħaduh lejn il-Birgu. Iżda huma u sejr in bih qieghdu l-ġisem mejjet mistrieħ matul il-lejl, f'din il-kappella ta' Santa Marija ta' Ċeppuna fil-Marsa, imbagħad minn hemm ħaduh lejn ta' Ċejlu, fejn qeġħdu fuq barkun u ħaduh lejn il-Birgu, bil-baħar.

Kapitlu ieħor storiku li din il-kappella għandha, ġrajjet ta' valur storiku li ma għandhomx jintesew jew ikunu qatt abbandunati. Waħda mill-Viżti Pastoralis seħħet fl-1575 meta Monsinjur Pietro Dusina, li kien delegat u viżitatur appostoliku, żar din il-kappella li kienet riferita fir-rapport tiegħu bħala Chiesa Della Beata Vergine Assunta detta di Ceppuna nel Territorio Marsa.

Fi żmien l-aħħar Gwerra Dinjija
Fi żmien l-aħħar gwerra dinjija l-lokal kollu tal-Marsa Sports Club kien taħt idejn l-Ingliżi u għalhekk sofra ukoll min xi attacki mill-ajru. Matul din il-gwerra din il-kappella ġiet milquta mill-bombi ta' l-għadu u iġġarfet, iżda f'it wara reġġet inbniet.

Din inbniet fuq l-istess perdament tal-qadima, u fuq l-istess stil kif kienet mibnija qabel.

Restawr
Matul is-snin, kemm it-temp kif ukoll elementi oħra għamlu ħafna ħsara lill-bini tal-kappella u kienu biss l-

Marsa Sports club li ħadu ħsieb jagħmlu manutenzjoni fejn meħtieġ u żammewha l-bogħod mill-vandalizmu ta' xi nies irresponsabbli. Iżda għal xi żmien din il-kappella kienet ġiet minsija, mitluqa u abbandunata, u f'dan il-perjodu saritilha ħafna ħsara.

Din il-kappella ġiet irrestawrata mill-Ministeru għar Riżorsi u l-Infrastruttura. Dan ix-xogħol ta' restawr beda fl-10 ta' Mejju 2006, u ntemm fl-1 ta' Awissu ta' l-istess sena, u fit-28 ta' Diċembru ġiet imbierka minn Patri Manwel Abela, ex Kappillan tal-Parroċċa tas-Santissima Trinita.

Fost ix-xogħlijiet li saru f'din il-knisja inkesa s-saqaf minbarra u ġie mogħti l-Membrane, sar pavement ġdid taċ-ċangatura, ġiet imwaqqa' kamra li kienet qeda tkerrah l-ambjent ta' madwar il-knisja, ġie estiż iz-zuntir għall wisgħa tal-faċċata tal-kappella, ġie restawrat il-bieb ta' barra eżistenti. Saret apertura ta' tieqa ġdida, tneħħija ta' metal imdahħal ġol-ħitan. Tneħħija ta' ħaxix ħażin mad-dawra kollha tal-knisja

Issa din il-kappella tinsab f'kundizzjoni tajba ħafna, u grazzi għar-rettur ħabrieġi ta' din il-kappella, fih ukoll saru xi funzjonijiet reliġjużi. Wieħed issa jrid jibza' għalih għax dan huwa parti mill-patrimonju Malti, il-patrimonju tagħna l-Maltin.




**JOE PACE
K3 CO. LTD.**

**Internal & external plastering
and interior & exterior decorations**



▲ **Radisson SAS Golden Sands Resort & Spa**



Swieqi Apartments ▲

**BT1, BT2, Bulebel Industrial Estate
18, Cardinal Sciberras Street, Qormi
Tel: 21486597, 21693633
Fax: 21691796 Mob: 99453147, 99492749
e-mail: k3paints@global.net.mt**